

06-01-2021

ΤΑ ΑΓΙΑ ΘΕΟΦΑΝΕΙΑ  
ΤΟΥ ΚΥΡΙΟΥ

ΚΑΙ ΘΕΟΥ ΚΑΙ ΣΩΤΗΡΟΣ ΗΜΩΝ  
ΙΗΣΟΥ ΧΡΙΣΤΟΥ  
ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος α'.

**Θ**εὸς Κύριος, καὶ ἐπέφανεν  
ἡμῖν, εὐλογημένος ὁ ἐρχόμενος ἐν  
ὀνόματι Κυρίου.

**Σπῆχ, α'.** Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

**Θ**εὸς Κύριος, καὶ ἐπέφανεν  
ἡμῖν...

**Σπῆχ, β'.** Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

**Θ**εὸς Κύριος, καὶ ἐπέφανεν ἡμῖν...

**Σπῆχ, γ'.** Παρὰ Κυρίου ἐγένε-  
το αὕτη, καὶ ἐστι θαυμαστὴ ἐν  
ὀφθαλμοῖς ἡμῶν.

**Θ**εὸς Κύριος, καὶ ἐπέφανεν  
ἡμῖν...

### ΑΠΟΛΥΤΙΚΙΑ

Ἀπολυτίκιον τῆς ἑορτῆς. Ἦχος α'

**Ε**ν Ἰορδάνῃ βαπτιζομένου  
σου Κύριε, ἡ τῆς Τριάδος ἐφα-  
νερώθη προσκύνησις, τοῦ γὰρ Γεν-  
νήτορος ἡ φωνὴ προσεμαρτύρει  
σοι, ἀγαπητόν σε Υἱὸν ὀνομάζου-  
σα, καὶ τὸ Πνεῦμα ἐν εἶδει περι-  
στερᾶς, ἐβεβαίου τοῦ λόγου τὸ  
ἀσφαλές. Ὁ ἐπιφανεὶς Χριστὲ ὁ  
Θεός, καὶ τὸν κόσμον φωτίσας  
δόξα σοι. (ἐκ γ')

Συναπτὴ μικρὰ καὶ ἡ Ἐκφώνησις

Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α' Σπυρολογία.

Ἦχος γ'. Τα ἦν ὠραιότητα

**Ε**πιφανέντος σου ἐν Ἰορ-  
δάνῃ Σωτήρ, καὶ βαπτισθέντος  
σου ὑπὸ Προδρόμου Χριστέ, ἡγα-  
πημένος Υἱὸς ἐμαρτυρήθης· ὅθεν  
καὶ συνάναρχος, τῷ Πατρὶ πεφα-  
νέρωσαι. Πνεῦμα δὲ τὸ Ἅγιον, ἐπὶ  
σὲ κατεγίνετο, ἐν ᾧ καὶ φωτισθέ-  
ντες βοῶμεν· Δόξα Θεῷ τῷ ἐν  
Τριάδι.

**Δ**όξα Πατρὶ... **Κ**αὶ νῦν...

Τὸ αὐτὸ

Μετὰ τὴν β' Σπυρολογία, Κάθισμα

Ἦχος δ'. Κατεπλάγη Ἰωσήφ

**Ι**ορδάνη ποταμέ, τί ἐθαμβή-  
θης θεωρῶν; Τὸν ἀθεώρητον γυ-  
μνόν, εἶδον καὶ ἔφριξα φησί· καὶ  
πῶς γὰρ τοῦτον οὐκ ἔμελλον  
φριξαι καὶ δῦναι; οἱ Ἄγγελοι  
αὐτόν, ὀρῶντες ἔφριξαν· ἐξέστη  
οὐρανός, καὶ γῆ ἐτρόμαξε· καὶ συ-  
νεστάλη θάλασσα καὶ πάντα, τὰ  
ὄρατὰ καὶ ἀόρατα. Χριστὸς ἐφά-  
νη, ἐν Ἰορδάνῃ, ἀγιάσαι τὰ ὕδατα.

**Δ**όξα Πατρὶ... **Κ**αὶ νῦν...

Τὸ αὐτὸ

Μετὰ τὸν Πολυέλεον Κάθισμα

Ἦχος δ'. Ταχὺ προκατάλαβε

**Τ**ὰ ρεῖθρα ἡγίασας τὰ Ἰορ-  
δάνια, τὸ κράτος συνέτριψας, τῆς  
ἀμαρτίας, Χριστὲ ὁ Θεὸς ἡμῶν·  
ὑπέκλινας τῇ παλάμῃ, σεαυτὸν  
τοῦ Προδρόμου, καὶ ἔσωσας ἐκ  
πλάνης, τῶν ἀνθρώπων τὸ γένος.  
διὸ σε ἱκετεύομεν· Σῶσον τὸν κό-  
σμον σου.

**Δ**όξα Πατρί... **Κ**αὶ νῦν...*Τὸ αὐτὸ*

*Τὸ α' Ἀντίφωνον τοῦ δ' ἤχου.*

**Ἐ**κ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτὴρ μου. *(δ΄ς)*

**Ο**ὶ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. *(δ΄ς)*

**Δ**όξα...

**Ἄ**γιω Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

**Κ**αὶ νῦν...

**Ἄ**γιω Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

*Προκείμενον. Ψαλμὸς ριγ' 113*

**Ἡ** θάλασσα εἶδε καὶ ἔφυγεν, ὁ Ἰορδάνης ἐστράφη εἰς τὰ ὀπίσω. *(δ΄ς)*

*Σπῆχ.* **Τ**ί σοί ἐστι θάλασσα, ὅτι ἔφυγες καὶ σὺ Ἰορδάνη, ὅτι ἐστράφη εἰς τὰ ὀπίσω;

**Ἡ** θάλασσα εἶδε καὶ ἔφυγεν, ὁ Ἰορδάνης ἐστράφη εἰς τὰ ὀπίσω.

*Ἡ Τάξις τοῦ Εὐαγγελίου τοῦ Ὁρθρου  
Ἦχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Ἀ**ἰνεσάτω πνοὴ πᾶσα τὸν Κύριον.

*Εὐαγγέλιον. Ἐκ τοῦ κατὰ*

**Δ**όξα σοι, Κύριε, δόξα σοι.

*Καὶ εὐθὺς ὁ Ν' Ψαλμὸς χῦμα.*

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρισμῶν σου

ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

**Ἐ**οὶ μόνω ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ῥ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

**Ἀ**πόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἄσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**Δ**όξα Πατρὶ... *ᾠχος β'*

**Τ**ὰ σύμπαντα σήμερον ἀγαλλιάσθω· Χριστὸς ἐφάνη ἐν Ἰορδάνῃ.

**Κ**αὶ νῦν...

**Τ**ὰ σύμπαντα σήμερον ἀγαλλιάσθω· Χριστὸς ἐφάνη ἐν Ἰορδάνῃ.

**Σπῆχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

*Ἰδιόμελον. ᾠχος πλ. β'*

**Θ**εὸς Λόγος ἐπεφάνη ἐν σαρκί, τῷ γένει τῶν ἀνθρώπων· ἴστατο βαπτισθῆναι ἐν Ἰορδάνῃ,

καὶ ἔλεγεν πρὸς αὐτὸν ὁ Πρόδρομος· Πῶς ἐκτείνω χεῖρα, καὶ ἄψωμαι κορυφῆς κρατούσης τὰ σύμπαντα; Εἰ καὶ ἐκ Μαρίας ὑπάρχεις βρέφος, ἀλλ' οἶδά σε Θεὸν προαιώνιον, ἐπὶ γῆς βαδίζεις, ὁ ὑμνούμενος ὑπὸ τῶν Σεραφίμ, καὶ δοῦλος Δεσπότην, βαπτίζειν οὐ μεμάθηκα· Ἀκατάληπτε Κύριε, δόξα σοι.

*Σῶσον ὁ Θεὸς τὸν λαόν σου... Ἐλέει καὶ οἰκτιρμοῖς...*

**ΚΑΝΟΝΕΣ**

*ᾠδὴ α'*

*ᾠχος β' Ὁ Εἰρμός.*

**Β**υθοῦ ἀνεκάλυψε πυθμένα, καὶ διὰ ξηρᾶς οἰκείους ἔλκει, ἐν αὐτῷ κατακαλύψας ἀντιπάλους, ὁ κραταιός, ἐν πολέμοις Κύριος, ὅτι δεδόξασται.

**Ἀ**δὰμ τὸν φθαρέντα ἀναπλάττει, ρεῖθροις Ἰορδάνου καὶ δρακόντων, κεφαλᾶς ἐμφωλευόντων διαθλάττει, ὁ Βασιλεὺς τῶν αἰώνων Κύριος, ὅτι δεδόξασται.

**Π**υρὶ τῆς θεότητος αὐλῶ, σάρκα ὑλικὴν ἠμφιεσμένος, Ἰορδάνου περιβάλλεται τὸ νᾶμα, ὁ σαρκωθεὶς ἐκ Παρθένου Κύριος· ὅτι δεδόξασται.

**Τ**ὸν ρύπον ὁ σμήχων τῶν ἀνθρώπων, τούτοις καθαρθεὶς ἐν Ἰορδάνῃ, οἷς θελήσας ὠμοιώθη ὃ ἦν μείνας, τοὺς ἐν σκοτει φωτίζει Κύριος, ὅτι δεδόξασται.

*Ἐπερος Κανὼν Ἰαμβικός*

*ᾠδὴ α'*

*ᾠχος β' Ὁ Εἰρμός*

**Σ**τείβει θαλάσσης, κυματούμενον σάλον, Ἠπειρον αὔθις, Ἰσραήλ

δεδειγμένον. Μέλας δὲ πόντος, τριστάτας Αἰγυπτίων, Ἐκρουφεν ἄρδην, ὑδατόστρωτος τάφος, Ῥώμη κραταιᾶ, δεξιᾶς τοῦ Δεσπότη.

**Ο**ρθρου φανέντος τοῖς βροτοῖς σελασφόρου, Νῦν ἐξ ἐρήμου, πρὸς ῥοὰς Ἰορδάνου Ἄναξ ὑπέσχεσ, ἡλίου σὸν αὐχένα, Χώρου ζοφώδους, τὸν Γενάρχην ἀρπάσαι, Ῥύπου τε παντός, ἐκκαθᾶραι τὴν κτίσιν.

**Α**ναρχε ρείθροις, συνταφέντα σοι Λόγε, Νέον περαίνεις, τὸν φθαρέντα τῇ πλάνῃ, Ταύτην ἀφράστως, πατρόθεν δεδεγμένος, Ὅπα κρατίστην. Οὗτος ἡγαπημένος, Ἴσος τέ μοι Παῖς, χρηματίζει τὴν φύσιν.

*ᾠδὴ γ'.*

*Ὁ Εἰρμὸς. Ἦχος β'*

**Ι**σχὺν ὁ διδούς, τοῖς Βασιλεῦσιν ἡμῶν Κύριος, καὶ κέρασ χρηστῶν αὐτοῦ ὑψῶν, Παρθένου ἀποτίκτεται, μολεῖ δὲ πρὸς τὸ Βάπτισμα· διὸ πιστοὶ βοήσωμεν. Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλὴν σου Κύριε.

**Σ**τειρεύουσα πρίν, ἠτεκνωμένη δεινῶς σήμερον, εὐφραίνου Χριστοῦ ἢ Ἐκκλησία· δι' ὑδατος καὶ Πνεύματος· υἱοὶ γὰρ σοι γεγέννηνται, ἐν πίστει ἀνακράζοντες. Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλὴν σου Κύριε.

**Μ**εγάλῃ φωνῇ, ἐν τῇ ἐρήμῳ βοᾶ Πρόδρομος· Χριστοῦ ἐτοιμάσατε ὁδοῦς, καὶ τρίβους τοῦ Θεοῦ

ἡμῶν, εὐθείας ἀπεργάσασθε, ἐν πίστει ἀνακράζοντες. Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλὴν σου Κύριε.

*Ἄτερος Κανὼν Ἰαμβικός*

*ᾠδὴ α' . Ἦχος β' Ὁ Εἰρμὸς*

**Ο**σοι παλαιῶν, ἐκλελύμεθα βρόχων, Βορῶν λεόντων, συντεθλασμένων μύλας, Ἀγαλλιῶμεν, καὶ πλατύνωμεν στόμα, Λόγω πλέκοντες, ἐκ λόγων μελωδίαν, Ἐτῶν πρὸς ἡμᾶς, ἤδεται δωρημάτων. *(Δίς)*

**Δ**όξα Πατρί...

**Ν**έκρωσιν ὁ πρίν, ἐμφυτεύσας τῇ κτίσει, Θηρὸς κακούργου, σχηματι-σθεὶς εἰς φύσιν, Ἐπισκοπεῖται, σαρκικῇ παρουσίᾳ· Ὁρθρω φάναντι, προσβαλὼν τῷ Δεσπότη, Φλᾶν τὴν ἑαυτοῦ, δυσμενεστάτην κάραν.

**Κ**αὶ νῦν...

**Ε**λκει πρὸς αὐτὸν τὴν θεόδητον φύσιν, Γαστρὸς τυράννου, συγκεχω-σμένην ὄροις. Γεννᾶ τε αὐθις, γηγενῶν ἀναπλάσει, Ἔργον φέρι-στον, ἐκτελῶν ὁ Δεσπότης. Ἴκται γὰρ αὐτήν, ἐξαλεξῆσαι θέλων.

*Συναπτὴ μικρὰ καὶ ἡ Ἐκφώνησις*

*Ὅτι σὺ εἶ ὁ Θεὸς ἡμῶν,...*

*Ἦ Ὑπακοὴ Ἦχος πλ. α'*

**Ο**τε τῇ Ἐπιφανείᾳ σου ἐφώτισας τὰ σύμπαντα, τότε ἡ ἀλμυρὰ τῆς ἀπιστίας θάλασσα ἔφυγε, καὶ ὁ Ἰορδάνης κάτω ῥέων ἐστράφη, πρὸς οὐρανὸν ἀνυψῶν ἡμᾶς, ἀλλὰ τῷ ὑψεῖ τῶν θείων ἐντολῶν σου, συντήρησον Χριστὲ ὁ Θεός, πρεσβείαις τῆς Θεοτόκου,

καὶ ἐλέησον ἡμᾶς.

*Συναπτὴ μικρὰ καὶ ἡ Ἐκφώνησις*

*Σὺ γὰρ εἶ ὁ Βασιλεύς...*

*Κοντάκιον ᾠχος δ'*

Ἐπεφάνης σήμερον τῇ οἰκουμένη, καὶ τὸ φῶς σου Κύριε, ἐσημειώθη ἐφ' ἡμᾶς, ἐν ἐπιγνώσει ὑμνοῦντάς σε. Ἦλθες ἐφάνης τὸ Φῶς τὸ ἀπρόσιτον.

*Ὁ Οἶκος*

Τῇ Γαλιλαίᾳ τῶν Ἐθνῶν, τῇ τοῦ Ζαβουλῶν χώρα, καὶ τοῦ Νεφθαλεὶμ γαίᾳ, ὡς εἶπεν ὁ Προφήτης, φῶς μέγα ἔλαμψε Χριστός. Τοῖς ἐσκοτισμένοις φαινή ὤφθη αὐγή, ἐκ Βηθλεὲμ ἀστράπτουσα, μᾶλλον δὲ ἐκ Μαρίας ὁ Κύριος πάση τῇ οἰκουμένη ἀνατέλλει τὰς ἀκτῖνας, ὁ ἥλιος τῆς δικαιοσύνης. Διὸ, οἱ ἐξ Ἀδάμ γυμνοὶ, δεῦτε πάντες ὑποδύωμεν αὐτόν, ἵνα θαλφθῶμεν. Σκέπη γὰρ γυμνῶν, καὶ αἴγλη ἐσκοτισμένων, ἦλθες ἐφάνης τὸ Φῶς τὸ ἀπρόσιτον.

*Συναξάριον*

Τῇ Ϛ' τοῦ αὐτοῦ μηνός, τὰ Ἅγια Θεοφάνεια τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ.

*Στίχοι*

Τοὺς οὐρανοὺς Βάπτισμα τοῦ Χριστοῦ σχίσαν,

Τοὺς αὐτὸ μὴ χραίνοντας ἔνδον εἰσάγει.

Βάπτισεν ἐν ποταμῷ Χριστὸν Πρόδρομος κατὰ ἔκτην.

Ἀὐτῷ ἡ δόξα καὶ τὸ κράτος, εἰς τοὺς αἰῶνας τῶν αἰώνων. Ἀμήν.

**ΚΑΤΑΒΑΣΙΑΙ**

*ὁ α' χορός.*

*Ὡδὴ α' ἠχος β'*

Βυθοῦ ἀνεκάλυψε πυθμένα καὶ διὰ ξηρᾶς οἰκείους ἔλκει, ἐν αὐτῷ κατακαλύψας ἀντιπάλους, ὁ κραταιός, ἐν πολέμοις Κύριος, ὅτι δεδόξασται.

*ὁ β' χορός. Ἰαμβικὸς*

Ἐτίβει θαλάσσης, κυματούμενον σάλον, Ἦπειρον αὔθις, Ἰσραὴλ δεδειγμένον, Μέλας δὲ πόντος, τριστάτας Αἰγυπτίων, Ἐκρουφεν ἄρδην, ὑδατόστρωτος τάφος, Ῥώμη κραταιᾶ, δεξιᾶς τοῦ Δεσπότη.

*Ὡδὴ γ'. ὁ α' χορός*

Ἰσχὺν ὁ διδοὺς τοῖς βασιλεῦσιν ἡμῶν Κύριος, καὶ κέρας χριστῶν αὐτοῦ ὑψῶν, Παρθένου ἀποτίκτεται, μολεῖ δὲ πρὸς τὸ Βάπτισμα, διὸ πιστοὶ βοήσωμεν, οὐκ ἔστιν Ἅγιος, ὡς ὁ Θεὸς ἡμῶν, καὶ οὐκ ἔστι δίκαιος πλὴν σου Κύριε.

*Ἰαμβικὸς. ὁ β' χορός*

Ὅσοι παλαιῶν ἐκλελύμεθα βρόχων, Βορῶν λεόντων συντεθλασμένων μύλας, Ἀγαλλιῶμεν, καὶ πλατύνωμεν στόμα, Λόγω πλέκοντες ἐκ λόγων μελωδίαν, Ὡτῶν πρὸς ἡμᾶς...

*ὁ α' χορός ἤδεται δωρημάτων.*

*Ὡδὴ δ'. ὁ β' χορός*

Ἀκήκοε Κύριε φωνῆς σου, ὃν εἶπας, Φωνὴ βοῶντος ἐν ἐρήμῳ, ὅτε ἐβρόντησας πολλῶν ἐπὶ ὑδάτων, τῷ σῶ μαρτυρούμενος Ἰῶ, ὅλος γεγονῶς τοῦ παρόντος, Πνεύματος δὲ ἐβόησε. Σὺ εἶ Χριστός, Θεοῦ Σοφία καὶ Δύναμις.

*Ἰαμβικὸς. ὁ α' χορός*

Πυρσῶ καθαρθεῖς μυστικῆς θεωρίας, Ὑμῶν Προφήτης τὴν βρο-

τῶν καινουργίαν, Ῥήγνυσι γῆρυν,  
Πνεύματι κροτουμένην, Σάρκωσιν  
ἐμφαίνουσαν ἀρρήτου Λόγου, Ὡ  
τῶν δυναστῶν...

*ὁ β' χορὸς* τὰ κράτη συνετρίβη.

*Ῥδὴ ε'. ὁ α' χορὸς*

**Ἰ**ησοῦς ὁ ζωῆς ἀρχηγός, λῦσαι τὸ  
κατάκριμα ἤκει, Ἀδὰμ τοῦ πρω-  
τοπλάστου, καθαρσίων δέ, ὡς  
Θεὸς μὴ δεόμενος, τῷ πεσόντι κα-  
θαίρεται ἐν τῷ Ἰορδάνῃ, ἐν ᾧ τὴν  
ἔχθραν κτείνας, ὑπερέχουσας,  
πάντα νοῦν εἰρήνην χαρίζεται.

*Ἰαμβικὸς. ὁ β' χορὸς*

**Ἐ**χθροῦ ζοφώδους καὶ βεβορβο-  
ρωμένου, Ἴδὸν καθάρσει Πνεύματος  
λελουμένοι, Νέαν προσωμίσημεν  
ἀπλανῆ τρίβον, Ἄγουςαν ἀπρόσι-  
τον εἰς θυμηδιάν, Μόνοις  
προσιτήν,...

*ὁ α' χορὸς* οἷς Θεὸς κατηλλάγη.

*Ῥδὴ ς'. ὁ β' χορὸς*

**Ἡ** φωνὴ τοῦ λόγου, ὁ λύχνος τοῦ  
φωτός, ὁ ἑωσφόρος, ὁ τοῦ Ἡλίου  
Πρόδρομος, ἐν τῇ ἐρήμῳ, Μετανο-  
εἶτε, πᾶσι βοᾷ τοῖς λαοῖς, καὶ  
προκαθαίρεσθε, ἰδοὺ γὰρ πάρεστι  
Χριστός, ἐκ φθορᾶς τὸν κόσμον  
λυτρούμενος.

*Ἰαμβικὸς. ὁ α' χορὸς*

**Ἰ**μερτὸν ἐξέφηγε σὺν πανολβίῳ,  
Ἦχῳ Πατῆρ, ὃν γαστρὸς ἐξη-  
ρεύξατο, Ναί, φησίν, οὗτος, συμ-  
φυῆς γόνος πέλων,  
Φώταυγος ἐξώρουσεν ἀνθρώπων  
γένους, Λόγος τέ μου ζῶν,...

*ὁ β' χορὸς* καὶ βροτὸς προμηθεία.

*Ῥδὴ ζ'. ὁ α' χορὸς*

**Ν**έους εὐσεβεῖς, καμίνῳ πυρὸς  
προσομιλήσαντας, διασυρίζον

πνεῦμα δρόσου, ἀβλαβεῖς  
διεφύλαξε, καὶ θείου Ἀγγέλου συ-  
γκατάβασις, ὅθεν ἐν φλογὶ δρο-  
σιζόμενοι, εὐχαρίστως ἀνέμελπον.  
Ἵπερύμνητε, ὁ τῶν Πατέρων  
Κύριος, καὶ Θεὸς εὐλογητὸς εἶ.

*Ἰαμβικὸς. ὁ β' χορὸς*

**Ἐ**φλεξε ρείθρῳ τῶν δρακόντων  
τὰς κάρας, Ὁ τῆς καμίνου τὴν  
μετάρσιον φλόγα, Νέους φέρουσας  
εὐσεβεῖς κατευνάσας, Τὴν δυ-  
σκάθεκτον ἀχλὺν ἐξ ἁμαρτίας,  
Ὅλην πλύνει δέ,...

*ὁ α' χορὸς*...τῇ τοῦ Πνεύματος  
δρόσῳ.

*Ῥδὴ η'. ὁ β' χορὸς*

**Λ**ινοῦμεν, εὐλογοῦμεν, προσκυ-  
νοῦ-μεν τὸν Κύριον.

**Μ**υστήριον παράδοξον, ἡ Βα-  
βυλῶνος ἔδειξε κάμιнос, πηγάσα-  
σα δρόσον, ὅτι ρείθροις ἔμελλεν,  
ἄϋλον πῦρ εἰσδέχεσθαι ὁ Ἰορ-  
δάνης, καὶ στέγειν σαρκί, βαπτι-  
ζόμενον τὸν Κτίστην, ὃν εὐλογοῦσι  
Λαοί, καὶ ὑπερυφοῦσιν, εἰς  
πάντας τοὺς αἰῶνας.

*Ἰαμβικὸς. ὁ α' χορὸς*

**Ἐ**λευθέρα μὲν ἢ κτίσις γνωρίζε-  
ται, Ἰιοὶ δὲ φωτός, οἱ πρὶν ἐσκοτι-  
σμένοι. Μόνος στενάζει, τοῦ  
σκότους ὁ προστάτης. Νῦν εὐλο-  
γείτω συντόνως τὸν αἴτιον, Ἡ πρὶν  
τάλαινα τῶν Ἐθνῶν παγκληρία.

*Τὴν Θεοτόκον καὶ μητέρα τοῦ φωτός...*

*Ῥδὴ θ'*

**ΜΕΤΑ ΜΕΓΑΛΥΝΑΡΙΩΝ**

*Ἦχος β'. ὁ α' χορὸς*

**Μ**εγάλυνον ψυχὴ μου, τὴν τιμιω-  
τέραν καὶ ἐνδοξοτέραν, τῶν ἄνω  
στρατευμάτων.

*Ὁ Εἰρμός*

**Α**πορεί πᾶσα γλῶσσα, εὐφημεῖν πρὸς ἀξίαν, ἰλιγγιᾶ δὲ νοῦς καὶ ὑπερκόσμιος, ὕμνεῖν σε Θεοτόκε, ὅμως ἀγαθὴ ὑπάρχουσα, τὴν πίστιν δέχου, καὶ γὰρ τὸν πόθον οἶδας, τὸν ἔνθεον ἡμῶν, σὺ γὰρ Χριστιανῶν εἶ προστάτις, σὲ μεγαλύνομεν.

*ὁ β' χορὸς*

**Μ**εγάλυνον ψυχὴ μου, τὸν ἐν Ἰορδάνῃ, ἐλθόντα βαπτισθῆναι.

**Δ**αυΐδ πάρεσο Πνεύματι τοῖς φωτιζομένοις· Νῦν προσέλθετε, ἄδε, πρὸς Θεόν, ἐν πίστει λέγων φωτίσθητε, οὗτος ὁ πτωχὸς ἐκέκραξεν Ἀδὰμ ἐν πτώσει· καὶ γὰρ αὐτοῦ εἰσήκουσε Κύριος ἐλθὼν ρεῖθροις τοῦ Ἰορδάνου, φθαρέντα δὲ ἀνεκαίνισεν.

*ὁ α' χορὸς*

**Μ**εγάλυνον ψυχὴ μου, τὸν ὑπὸ Προδρόμου, τὸ βάπτισμα λαβόντα.

**Ὁ** Ἡσαΐας· Λούσασθε, καὶ καθάρθητε φάσκει, τὰς πονηρίας ἔναντι, ἀφέλεσθε Κυρίου, οἱ διψῶντες, ὕδωρ ἐπὶ ζῶν πορεύεσθε, ῥανεῖ γὰρ ὕδωρ καινοποιὸν Χριστός, τοῖς προστρέχουσιν αὐτῷ ἐν πίστει, καὶ πρὸς ζωὴν τὴν ἀγήρω, βαπτίζει Πνεύματι.

*ὁ β' χορὸς*

**Μ**εγάλυνον ψυχὴ μου, τὸν ἐκ τῆς πατρώας, φωνῆς μαρτυρηθέντα.

**Σ**υντηρώμεθα χάριτι, πιστοὶ καὶ σφραγίδι. Ὡς γὰρ ὄλεθρον ἔφυγον, φλιᾶς Ἑβραῖοι πάλαι αἰμαχθείσης, οὕτω καὶ ἡμῖν ἐξόδιον τὸ θεῖον τοῦτο, τῆς παλιγγενεσίας λουτήριον ἔσται· ἔνθεν καὶ τῆς

Τριάδος, ὁψόμεθα φῶς τὸ ἄδυτον.

*Ἰαμβικός. ὁ α' χορὸς*

**Γ**ήμερον ὁ Δεσπότης, κλίνει τὸν αὐχένα, χειρὶ τῆ τοῦ Προδρόμου.

*Ὁ Εἰρμός*

**Ὡ** τῶν ὑπὲρ νοῦν, τοῦ τόκου σου θαυμάτων! Νύμφη πάναγνε, Μῆτερ εὐλογημένη! Δι' ἧς τυχόντες παντελοῦς σωτηρίας, Ἐπάξιον κροτοῦμεν ὡς εὐεργέτη, Δῶρον φέροντες ὕμνον εὐχαριστίας.

*ὁ β' χορὸς*

**Γ**ήμερον Ἰωάννης, βαπτίζει τὸν Δεσπότην, ἐν ρεῖθροις, Ἰορδάνου.

**Ὡ** τῶν ὑπὲρ νοῦν, τοῦ τόκου σου θαυμάτων! Νύμφη πάναγνε, Μῆτερ εὐλογημένη! Δι' ἧς τυχόντες παντελοῦς σωτηρίας, Ἐπάξιον κροτοῦμεν ὡς εὐεργέτη, Δῶρον φέροντες ὕμνον εὐχαριστίας.

*ὁ α' χορὸς ,*

**Δ**όξα Πατρί...

**Μ**εγάλυνον ψυχὴ μου, τῆς τρισυποστάτου, καὶ ἀδιαιρέτου, θεότητος τὸ κράτος.

**Ἰ**δμεν τὰ Μωσεῖ τῆ βᾶτῳ δεδειγμένα, Δεῦρο ξένοις, θεσμοῖσιν ἐξειργασμένα. Ὡς γὰρ σέσωσται, πυρφοροῦσα Παρθένος, Σελασφόρον τεκοῦσα τὸν εὐεργέτην, Ἰορδάνου τε, ρεῖθρα προσδεδεγμένα.

*ὁ β' χορὸς*

**Κ**αὶ νῦν...

**Μ**εγάλυνον ψυχὴ μου, τὴν λουτρωσαμένην, ἡμᾶς ἐκ τῆς κατάρας.

**Χ**ρίεις τελειῶν, τὴν βρότειον οὐσίαν, Ἄναξ ἀναρχε, Πνεύματος κοινωνία, Ῥοαῖς ἀχράντοις, ἐκκα-

θάρας καὶ σκότους, Ἴσχυν θριαμβεύσας τε, τὴν ἐπηρομένην, Νῦν εἰς ἄληκτον, ἔξαμείβει βίον.

*ὁ α' χορὸς . Καταβασία*

**Μ**εγάλυνον ψυχὴ μου, τὴν τιμιωτέραν, τῶν ἄνω στρατευμάτων.

**Ἄ**πορεῖ πᾶσα γλῶσσα, εὐφημεῖν πρὸς ἀξίαν ἰλιγγιᾶ δὲ νοῦς καὶ ὑπερκόσμιος, ὑμνεῖν σε Θεοτόκε, ὅμως ἀγαθὴ ὑπάρχουσα, τὴν πίστιν δέχου, καὶ γὰρ τὸν πόθον οἶδας, τὸν ἔνθεον ἡμῶν, σὺ γὰρ Χριστιανῶν εἶ προστάτις, σὲ μεγαλύνομεν.

*ὁ β' χορὸς*

**Μ**εγάλυνον ψυχὴ μου, τὴν λυτρωσαμένην, ἡμᾶς ἐκ τῆς κατάρας.

*Ἰαμβικὸς*

**ᾠ** τῶν ὑπὲρ νοῦν, τοῦ τόκου σου θαυμάτων! Νύμφη πάναγνε, Μήτηρ εὐλογημένη, Δί' ἧς τυχόντες παντελοῦς σωτηρίας, Ἐπάξιον κροτοῦμεν ὡς εὐεργέτη, Δῶρον φέροντες ὕμνον εὐχαριστίας.

*Συναπτὴ μικρὰ καὶ ἡ Ἐκφώνησις*

**Ὅ**τι σὲ αἰνοῦσι πᾶσαι αἱ δυνάμεις...

**ΕΞΑΠΟΣΤΕΙΛΑΡΙΑ**

*ὁ α' χορὸς*

*Ἐπεσκέψατο ἡμᾶς Ἦχος γ'.*

**Ἐ**πεφάνη ὁ Σωτὴρ, ἡ χάρις ἡ ἀλήθεια, ἐν ρεῖθροις τοῦ Ἰορδάνου, καὶ τοὺς ἐν σκότει καὶ σκιᾷ, καθεύδοντας ἐφώτισε, καὶ γὰρ ἦλθεν, ἐφάνη, τὸ φῶς τὸ ἀπρόσιτον.

*ὁ β' χορὸς*

*Ἐπεφάνη ὁ Σωτὴρ,...*

*ὁ α' χορὸς*

**Ἐ**πεφάνη ὁ Σωτὴρ, ἡ χάρις ἡ ἀλήθεια, ἐν ρεῖθροις τοῦ Ἰορδάνου, καὶ τοὺς ἐν σκότει καὶ σκιᾷ, καθεύδοντας ἐφώτισε, καὶ γὰρ ἦλθεν ἐφάνη,... *ὁ β' χορὸς* τὸ φῶς τὸ ἀπρόσιτον.

**ΑΙΝΟΙ . Ἦχος α'.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

*ὁ β' χορὸς*

**Ἀ**ινεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*ὁ α' χορὸς*

**Σπῆχ.** Τοῦ ποιῆσαι ἐν αὐτοῖς κριμα ἔγγραπτον. Δόξα αὕτη ἔσται πᾶσι τοῖς ὁσίοις αὐτοῦ.

*Ἦχος α' Γερμανοῦ Πατριάρχου*

**Φ**ῶς ἐκ φωτός, ἔλαμψε τῷ κόσμῳ, Χριστὸς ὁ Θεὸς ἡμῶν, ὁ ἐπιφανεὶς Θεός, τοῦτον λαοὶ προσκυνήσωμεν.

*ὁ β' χορὸς*

**Σπῆχ.** Ἀινεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτόν ἐν στερεώματι τῆς δυνάμεως αὐτοῦ.

**Φ**ῶς ἐκ φωτός, ἔλαμψε τῷ κόσμῳ, Χριστὸς ὁ Θεὸς ἡμῶν, ὁ ἐπιφανεὶς Θεός, τοῦτον λαοὶ προσκυνήσωμεν.

*ὁ α' χορὸς*

**Σπῆχ.** Ἀινεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.



Ὁ αὐτὸς

**Π**ῶς σε Χριστέ, δοῦλοι τὸν Δεσπότην ἀξίως τιμήσωμεν; ὅτι ἐν τοῖς ὕδασι, πάντας ἡμᾶς ἀνεκαίνισας.

ὁ β' χορὸς

**Σπῆχ.** Αἰνεῖτε αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

Ὁ αὐτὸς

**Κ**ὺ ἐν Ἰορδάνῃ βαπτισθεὶς ὁ Σωτὴρ ἡμῶν, τὰ ρεῖθρα ἡγίασας, τῇ παλάμῃ τοῦ δούλου χειροθετούμενος, καὶ τὰ πάθη τοῦ Κόσμου ἰώμενος. Μέγα τὸ μυστήριον τῆς οἰκονομίας σου! φιλάνθρωπε Κύριε, δόξα σοι.

ὁ α' χορὸς

**Σπῆχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.

Ὁ αὐτὸς

**Τ**ὸ ἀληθινὸν φῶς ἐπεφάνη, καὶ πᾶσι τὸν φωτισμὸν δωρεῖται. Βαπτίζεται Χριστὸς μεθ' ἡμῶν, ὁ πάσης ἐπέκεινα καθαρότητος, ἐνίησι τὸν ἀγιασμὸν τῷ ὕδατι, καὶ ψυχῶν τοῦτο καθάρσιον γίνεται, ἐπίγειον τὸ φαινόμενον, καὶ ὑπὲρ τοὺς οὐρανοὺς τὸ νοούμενον, διὰ λουτροῦ σωτηρία, δι' ὕδατος τὸ Πνεῦμα, διὰ καταδύσεως, ἢ πρὸς Θεὸν ἡμῶν ἀνοδος γίνεται, θαυμάσια τὰ ἔργα σου Κύριε! δόξα σοι.

ὁ β' χορὸς

**Σπῆχ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ὁ αὐτὸς

**Ὁ** περιβάλλων τὸν οὐρανὸν ἐν νεφέλαις, ρεῖθρα περιβάλλεται σήμερον τὰ Ἰορδάνεια, καὶ τὴν ἐμὴν καθαίρεται κάθαρσιν, ὁ τοῦ κόσμου αἵρων τὴν ἁμαρτίαν, καὶ ὑπὸ τοῦ συγγενοῦς ἄνωθεν μαρτυρεῖται Πνεύματος, Υἱὸς μονογενῆς ὑπάρχων τοῦ ὑψίστου Πατρός, πρὸς ὃν βοήσωμεν Ὁ ἐπιφανεὶς καὶ σώσας ἡμᾶς, Χριστὲ ὁ Θεὸς ἡμῶν, δόξα σοι.

ὁ α' χορὸς

**Δ**όξα Πατρὶ...

Ἦχος πλ. β' Ἀνατολίου

**Ν**άματα Ἰορδάνεια περιβάλου Σωτὴρ, ὁ ἀναβαλλόμενος φῶς ὡς ἱμάτιον, καὶ ἔκλινας κορυφὴν τῷ Προδρόμῳ ὁ τὸν οὐρανὸν μετρήσας σπιθαμῆ, ἵνα ἐπιστρέψῃς κόσμον ἐκ πλάνης, καὶ σώσης τὰς ψυχὰς ἡμῶν.

ὁ β' χορὸς

**Κ**αὶ νῦν...

Ἦχος β' Ἀνατολίου

**Κ**ήμερον ὁ Χριστὸς, ἐν Ἰορδάνῃ ἦλθε βαπτισθῆναι. Σήμερον Ἰωάννης ἄπτεται, κορυφῆς τοῦ Δεσπότητος. Αἱ δυνάμεις τῶν οὐρανῶν ἐξέστησαν, τὸ παράδοξον ὀρῶσαι μυστήριον. Ἡ θάλασσα εἶδε καὶ ἔφυγεν, ὁ Ἰορδάνης ἰδὼν ἀνεστρέφετο. Ἡμεῖς δὲ οἱ φωτισθέντες βοῶμεν... ὁ α' χορὸς

**Δ**όξα τῷ φανέντι Θεῷ, καὶ ἐπὶ γῆς ὀφθέντι, καὶ φωτίσαντι τὸν κόσμον.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν

μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἵρων τὴν ἁμαρτίαν τοῦ κόσμου, ἐλέησον ἡμᾶς, ὁ αἵρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἤμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*Ἀπολυτίκιον τῆς ἑορτῆς.*

*ᾠχος α'*

**Ε**ν Ἰορδάνῃ βαπτιζομένου σου Κύριε, ἡ τῆς Τριάδος ἐφανερῶθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἴδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεὶς Χριστὲ ὁ Θεός, καὶ τὸν κόσμον φωτίσας δόξα σοι. (ἀπαξ).

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῆς ἑορτῆς )**

*Ἀντίφωνον Α'*

*ᾠχος β'*

**Σπχ.** Ἐν ἐξόδῳ Ἰσραὴλ ἐξ Αἰγύπτου, οἴκου Ἰακώβ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Σπχ.** Ἐγενήθη Ἰουδαία ἀγίασμα αὐτοῦ, ἐκ λαοῦ βαρβάρου.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Σπχ.** Ἡ θάλασσα εἶδε, καὶ ἔφυγεν, ὁ Ἰορδάνης ἐστράφη εἰς τὰ ὀπίσω.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Σπχ.** Τί σοι ἐστὶ θάλασσα ὅτι ἔφυγες; καὶ σύ Ἰορδάνη, ὅτι ἐστράφη εἰς τὰ ὀπίσω;

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Δ**όξα Πατρὶ... **Κ**αὶ νῦν...

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Ἀντίφωνον Β'**  
**ᾠχος β'**

**Σπχ.** Ἠγάπησα, ὅτι εἰσακούσεται Κύριος τῆς φωνῆς τῆς δεήσεώς μου.

**Κ**ῶσον ἡμᾶς Υἱὲ Θεοῦ, ὁ ἐν Ἰορδάνη ὑπὸ Ἰωάννου βαπτισθεὶς, ψάλλοντάς σοι, Ἀλληλούϊα.

**Σπχ. β'.** Ὅτι ἔκλινε τὸ οὖς αὐτοῦ ἐμοί, καὶ ἐν ταῖς ἡμέραις μου ἐπικαλέσομαι.

**Κ**ῶσον ἡμᾶς Υἱὲ Θεοῦ, ὁ ἐν Ἰορδάνη ὑπὸ Ἰωάννου βαπτισθεὶς, ψάλλοντάς σοι, Ἀλληλούϊα.

**Σπχ. γ'.** Περιέσχον με ὠδίνες θανάτου, κίνδυνοι ἄδου εὐροσάν με.

**Κ**ῶσον ἡμᾶς Υἱὲ Θεοῦ, ὁ ἐν Ἰορδάνη ὑπὸ Ἰωάννου βαπτισθεὶς, ψάλλοντάς σοι, Ἀλληλούϊα.

**Σπχ.** Ἐλεήμων ὁ Κύριος καὶ δίκαιος, καὶ ὁ Θεὸς ἡμῶν ἐλεεῖ.

**Κ**ῶσον ἡμᾶς Υἱὲ Θεοῦ, ὁ ἐν Ἰορδάνη ὑπὸ Ἰωάννου βαπτισθεὶς, ψάλλοντάς σοι, Ἀλληλούϊα.

**Δ**όξα Πατρὶ... **Κ**αὶ νῦν...

**Ὁ** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

**Ἀντίφωνον Γ'**  
**ᾠχος α'**

**Σπχ. α'.** Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Ἀπολυτίκιον τῆς ἑορτῆς. ᾠχος α'**

**Ἐ**ν Ἰορδάνη βαπτιζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεὶς Χριστὲ ὁ Θεός, καὶ τὸν κόσμον φωτίσας δόξα σοι.

**Σπχ. β'.** Εἰπάτω δὴ οἶκος Ἰσραὴλ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Ε**ν Ἰορδάνη βαπτίζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοι.

**Σπχ. γ'. Εἰπάτω** δὴ οἶκος Ἀαρών, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Ε**ν Ἰορδάνη βαπτίζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοι.

**Σπχ. δ'. Εἰπάτωσαν** δὴ πάντες οἱ φοβούμενοι τὸ Κύριον, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Ε**ν Ἰορδάνη βαπτίζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοι.

**Μικρὰ Εἰσόδος.**

**Εἰσοδικόν**

**Ε**ὐλογημένος ὁ ἐρχόμενος ἐν ὀνόματι Κυρίου, Θεὸς Κύριος καὶ ἐπέφανεν ἡμῖν. Σῶσον ἡμᾶς Υἱὲ Θεοῦ, ὁ ἐν Ἰορδάνη ὑπὸ Ἰωάννου

βαπτισθεῖς,  
**ὁ β' χορὸς** ψάλλοντάς σοι,  
Ἀλληλουῖα.

**Ἀπολυτίκιον τῆς ἑορτῆς. Ἦχος α'**

**Ε**ν Ἰορδάνη βαπτίζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοι.

**τὸ Κοντάκιον Ἦχος δ'**

**Ε**πεφάνης σήμερον τῇ οἰκουμένῃ, καὶ τὸ φῶς σου Κύριε, ἐσημειώθη ἐφ' ἡμᾶς, ἐν ἐπιγνώσει ὑμνοῦντάς σε. Ἦλθες ἐφάνης τὸ Φῶς τὸ ἀπρόσιτον.

**Ἀντὶ δὲ τοῦ Τρισαγίου**

**Ὁ** σοι εἰς Χριστὸν ἐβαπτίσθητε, Χριστὸν ἐνεδύσασθε, Ἀλληλουῖα.

**Δ**όξα Πατρί...

**Κ**αὶ νῦν...

**Χ**ριστὸν ἐνεδύσασθε, Ἀλληλουῖα.

**Δύναμις.**

**Ὁ** σοι εἰς Χριστὸν ἐβαπτίσθητε, Χριστὸν ἐνεδύσασθε! Ἀλληλουῖα!

**Ἀπόστολος**

**(Τιτ. β' 11-14, γ' 4-7).**

**Προκείμενον ἦχος δ'.**

**Ε**ὐλογημένος ὁ ἐρχόμενος ἐν ὀνόματι Κυρίου.

**Σπχ. Ἐ**ξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Π**ρὸς Τίτον Ἐπιστολῆς Παύλου τὸ Ἀνάγνωσμα .

**Τ**έκνον Τίτε, έπεφάνη ή χάρις του Θεού ή σωτήριος πᾶσιν ανθρώποις, παιδεύουσα ήμᾶς ίνα άρνησάμενοι την άσέβειαν και τὰς κοσμικὰς έπιθυμίας σωφρόνως και δικαίως και εύσεβῶς ζήσωμεν έν τῷ νῦν αιώνι, προσδεχόμενοι την μακαρίαν έλπίδα και έπιφάνειαν τῆς δόξης του μεγάλου Θεού και σωτήρος ήμῶν Ἰησοῦ Χριστοῦ, ὃς έδωκεν έαυτὸν ὑπέρ ήμῶν, ίνα λουτρώσηται ήμᾶς ἀπὸ πάσης άνομίας και καθάριση έαυτῶ λαὸν περιούσιον, ζηλωτὴν καλῶν έργων. Ὅτε δέ ή χρηστότης και ή φιλανθρωπία έπεφάνη του Σωτήρος ήμῶν Θεοῦ, οὐκ έξ έργων τῶν έν δικαιοσύνη ἃ έποιήσαμεν ήμεῖς ἀλλὰ κατὰ τὸ αὐτοῦ έλεος έσωσεν ήμᾶς δια λουτροῦ παλιγγενεσίας και άνακαινώσεως πνεύματος άγίου, οὗ έξέχεεν έφ' ήμᾶς πλουσίως δια Ἰησοῦ Χριστοῦ του σωτήρος ήμῶν, ίνα δικαιωθέντες τῇ εκείνου χάριτι κληρονόμοι γενώμεθα κατ' έλπίδα ζωῆς αιώνιου.

**Ἀ**λληλούϊα. (γ'). Ἦχος α'.

**Ε**νέγκατε τῷ Κυρίῳ υἱοὶ Θεοῦ, ενέγκατε τῷ Κυρίῳ υἱοὺς κριῶν, ενέγκατε τῷ Κυρίῳ δόξαν και τιμήν.

**Σπῆχ.** Φωνή Κυρίου έπὶ τῶν ὑδάτων, ὃ Θεὸς τῆς δόξης έβρόντησε, Κύριος έπὶ ὑδάτων πολλῶν.

**Εὐαγγέλιον (Ματθ. γ' 13-15).**

**Ἐκ τοῦ κατὰ Ματθαῖον.**

**Τ**ῷ καιρῷ εκείνω, παραγίνεται ὁ Ἰησοῦς ἀπὸ τῆς Γαλιλαίας...

**Και καθεξῆς ή Θεία Λειτουργία**

**Ἱεροῦ Χρυσοστόμου**

**Εἰς τὸ Ἐξαιρέτως**

**ὁ α' χορός**

**Μεγαλυνάριον**

**Μ**εγάλυνον ψυχὴ μου, την τιμιωτέραν, τῶν ἄνω στρατευμάτων.

**Ἀ**πορεῖ πᾶσα γλῶσσα, εύφημείν πρὸς άξίαν ἱλιγγιᾶ δὲ νοῦς και ὑπερκόσμιος, ὑμνεῖν σε Θεοτόκε, ὅμως άγαθή ὑπάρχουσα, την πίστιν δέχου, και γὰρ τὸν πόθον οἶδας, τὸν ένθεον ήμῶν, σὺ γὰρ Χριστιανῶν εἶ προστάτις, σε μεγαλύνομεν.

**Κοινωνικόν. ὁ β' χορός. Ἦχος βαρὺς**

**Ε**πεφάνη ή χάρις του Θεοῦ, ή σωτήριος πᾶσιν ανθρώποις. Ἀλληλούϊα.

**Ἀντί τοῦ:** **Εἶδομεν τό φῶς...**

**ὁ α' χορός.**

**Ἀπολυτίκιον. Ἦχος α'.**

**Ε**ν Ἰορδάνη βαπτιζομένου σου Κύριε, ή τῆς Τριάδος έφανερῶθη προσκύνησις, του γὰρ Γεννήτορος ή φωνὴ προσεμαρτύρει σοι, άγαπητόν σε Υἱὸν ὀνομάζουσα, και τὸ Πνεῦμα έν εἶδει περιστερᾶς, έβεβαίου του λόγου τὸ άσφαλές. Ὁ έπιφανεῖς Χριστέ ὃ Θεός, και τὸν κόσμον φωτίσας δόξα σοι.

**Ἀ**μὴν ἀμὴν ἀμὴν, εἰς ἄφεισιν ἁμαρτιῶν και εἰς ζωὴν την αἰώνιον.

**Π**ληρωθήτω τό στόμα ήμῶν αἰνέσεώς σου, Κύριε, ὅπως ὑμνήσωμεν την δόξαν Σου, ὅτι ἠξίωσας ήμᾶς μετασχεῖν τῶν άγίων μυστηρίων Σου. στήριξον ήμᾶς έν τῷ σῶ άγιασμῷ ὄλην την

ἡμέραν μελετᾶν τὴν δικαιοσύνην  
Σου. Ἀλληλουϊα, Ἀλληλουϊα,  
Ἀλληλουϊα.

*ὁ Μέγας Ἀγιασμός*

*ᾠχος πλ. δ'.*

*Μετὰ δὲ τὴν ὀπισθάμβωνον Εὐχή  
ψάλλομεν τὰ Ἰδιόμελα τοῦ Ἀγιασμοῦ.*

*ὁ Μέγας Ἀγιασμός*

*ᾠχος πλ. δ'.*

*ὁ ἀ' χορός*

**Φ**ωνὴ Κυρίου ἐπὶ τῶν ὑδάτων  
βοᾶ λέγουσα. Δεῦτε λάβετε  
πάντες, Πνεῦμα σοφίας, Πνεῦμα  
συνέσεως, Πνεῦμα φόβου Θεοῦ,  
τοῦ ἐπιφανέντος Χριστοῦ.

**Φ**ωνὴ Κυρίου...

**Σ**ήμερον τῶν ὑδάτων, ἀγιάζεται ἡ  
φύσις, καὶ ῥήγνυται ὁ Ἰορδάνης,  
καὶ τῶν ἰδίων ναμάτων ἐπέχει τὸ  
ῥεῦμα, Δεσπότην ὁρῶν ῥυπτόμε-  
νον.

**Ὦ**ς ἄνθρωπος ἐν ποταμῷ, ἦλθες  
Χριστὲ Βασιλεῦ, καὶ δουλικὸν  
Βάπτισμα λαβεῖν, σπεύδεις ἀγαθέ,  
ὑπὸ τῶν τοῦ Προδρόμου χειρῶν,  
διὰ τὰς ἁμαρτίας ἡμῶν  
φιλάνθρωπε.

*Δόξα Πατρὶ... Καὶ νῦν... ὁ αὐτὸς*

**Π**ρὸς τὴν φωνὴν τοῦ βοῶντος ἐν  
τῇ ἐρήμῳ, Ἐτοιμάσατε τὴν ὁδὸν  
τοῦ Κυρίου, ἦλθες Κύριε, μορφὴν  
δούλου λαβών, Βάπτισμα αἰτῶν, ὁ  
μὴ γνοὺς ἁμαρτίαν. Εἶδοσάν σε  
ὑδάτα, καὶ ἐφοβήθησαν, σύντρο-  
μος γέγονεν ὁ Πρόδρομος, καὶ  
ἐβόησε λέγων, πῶς φωτίσει ὁ  
λύχνος τὸ Φῶς; πῶς χειροθετήσει  
ὁ δοῦλος τὸν Δεσπότην; ἀγίασον  
ἐμὲ καὶ τὰ ὑδάτα Σωτήρ, ὁ αἵρων

τοῦ κόσμου τὴν ἁμαρτίαν.

*Προφητείας Ἡσαΐου τὸ Ἀνάγνωσμα*

*(Κεφ. 35, 1-10)*

**Τ**άδε λέγει Κύριος, Εὐφράνθητι  
ἔρημος διψῶσα, ἀγαλλιᾶσθω ἔρη-  
μος, καὶ ἀνθείτω ὡς κρίνον. Καὶ  
ἐξανθήσει, καὶ ὑλοχαρήσει, καὶ  
ἀγαλλιᾶσεται τὰ ἔρημα τοῦ Ἰορ-  
δάνου, καὶ ἡ δόξα τοῦ Λιβάνου  
ἐδόθη αὐτῇ, καὶ ἡ τιμὴ τοῦ Καρ-  
μήλου, καὶ ὁ λαός μου ὄψεται τὴν  
δόξαν Κυρίου, καὶ τὸ ὕψος τοῦ  
Θεοῦ, ἰσχύσατε χεῖρες ἀνειμέναι,  
καὶ γόνατα παραλελυμένα. Παρα-  
καλέσατε, καὶ εἶπατε τοῖς ὀλιγο-  
ψύχοις τῇ διανοίᾳ, ἰσχύσατε καὶ  
μὴ φοβεῖσθε, ἰδοὺ ὁ Θεὸς ἡμῶν  
κρίσιν ἀνταποδίδωσι, καὶ ἀνταπο-  
δώσει, αὐτὸς ἤξει καὶ σώσει ἡμᾶς.  
Τότε ἀνοιχθήσονται ὀφθαλμοὶ τυ-  
φλῶν, καὶ ὦτα κωφῶν  
ἀκούσονται. Τότε ἀλεῖται ὡς ἔλα-  
φος ὁ χωλός, καὶ τρανὴ ἔσται  
γλῶσσα μογγιλάλων, ὅτι ἐρῶραγη  
ἐν τῇ ἐρήμῳ ὕδωρ, καὶ φάραγξ ἐν  
γῆ διψώση. Καὶ ἔσται ἡ ἄνυδρος  
εἰς ἔλη, καὶ εἰς τὴν διψῶσαν γῆν  
πηγὴ ὕδατος ἔσται, ἐκεῖ ἔσται  
εὐφροσύνη ὀρνέων, ἐπαύλεις  
καλάμου καὶ ἔλη. ἐκεῖ ἔσται ὁδὸς  
καθαρά, καὶ ὁδὸς ἀγία  
κληθήσεται, οὐ μὴ παρέλθῃ ἐκεῖ  
ἀκάθαρτος, οὐδὲ ἔσται ἐκεῖ ὁδὸς  
ἀκάθαρτος, οἱ δὲ διεσπαρμένοι  
πορεύσονται ἐπ' αὐτῆς, καὶ οὐ μὴ  
πλανηθῶσι. Καὶ οὐκ ἔσται ἐκεῖ  
λέων, οὐδὲ τῶν πονηρῶν θηρίων,  
οὐ μὴ ἀναβῆ ἔπ' αὐτήν, οὐδὲ μὴ  
εὐρεθῆ ἐκεῖ, ἀλλὰ πορεύσονται ἐν  
αὐτῇ λελυτρωμένοι καὶ συνηγ-

μένοι διὰ Κύριον. Καὶ ἀποστραφήσονται, καὶ ἤξουσιν εἰς Σιών μετ' εὐφροσύνης καὶ ἀγαλλιάσεως, καὶ εὐφροσύνη αἰώνιος ὑπὲρ κεφαλῆς αὐτῶν, ἐπὶ γὰρ τῆς κεφαλῆς αὐτῶν αἴνεσις καὶ ἀγαλλίαμα, καὶ εὐφροσύνη καταλήφεται αὐτούς, ἀπέδρα ὀδύνη, λύπη καὶ στεναγμός.

*Προφητείας Ἡσαΐου τὸ Ἀνάγνωσμα  
(Κεφ. 55, 1-13)*

**Τ**άδε λέγει Κύριος, οἱ διψῶντες πορεύεσθε ἐφ' ὕδωρ, καὶ ὅσοι μὴ ἔχετε ἀργύριον, βαδίσαντες ἀγοράσατε, καὶ φάγετε, καὶ πίεσθε ἄνευ ἀργυρίου καὶ τιμῆς οἶνον καὶ στέαρ, ἵνα τὶ τιμᾶσθε ἀργυρίου ἐν οὐκ ἄρτοις, καὶ ὁ μόχθος ὑμῶν οὐκ εἰς πλησμονήν; Ἀκούσατέ μου, καὶ φάγεσθε ἀγαθά, καὶ ἐντρυφήσει ἐν ἀγαθοῖς ἡ ψυχὴ ὑμῶν. Προσέχετε τοῖς ὠσὶν ὑμῶν, καὶ ἐπακολουθήσατε ταῖς ὁδοῖς μου, εἰσακούσατέ μου, καὶ ζήσεται ἐν ἀγαθοῖς ἡ ψυχὴ ὑμῶν, καὶ διαθήσομαι ὑμῖν διαθήκην αἰώνιον, τὰ ὅσια Δαυΐδ τὰ πιστά, ἰδοὺ μαρτύριον ἐν Ἔθνεσιν ἔδωκα αὐτόν, ἄρχοντα καὶ προστάσσοντα Ἔθνεσιν, ἰδοὺ Ἔθνη, ἃ οὐκ οἶδασί σε, ἐπικαλέσονταί σε, καὶ λαοί, οἳ οὐκ ἐπίστανταί σε, ἐπὶ σὲ καταφεύξονται, ἕνεκεν Κυρίου τοῦ Θεοῦ σου, καὶ τοῦ Ἁγίου Ἰσραήλ, ὅτι ἐδόξασέ σε. Ζητήσατε τὸν Κύριον, καὶ ἐν τῷ εὐρίσκειν αὐτόν, ἐπικαλέσασθε, ἡνίκα δ' ἂν ἐγγίξῃ ὑμῖν, ἀπολιπέτω ὁ ἀσεβῆς τὰς ὁδοὺς αὐτοῦ, καὶ ἀνὴρ ἄνομος τὰς βουλάς αὐτοῦ, καὶ ἐπιστράφητε

πρὸς Κύριον, καὶ ἐλεηθήσεσθε, καὶ κράξεσθε, ὅτι ἐπὶ πολὺ ἀφήσει τὰς ἀμαρτίας ὑμῶν. Οὐ γὰρ εἰσιν αἱ βουλαί μου, ὥσπερ αἱ βουλαὶ ὑμῶν, οὐδ' ὥσπερ αἱ ὁδοὶ ὑμῶν, αἱ ὁδοί μου, λέγει Κύριος. Ἄλλ' ὡς ἀπέχει ὁ οὐρανὸς ἀπὸ τῆς γῆς, οὕτως ἀπέχει ἡ ὁδός μου ἀπὸ τῶν ὁδῶν ὑμῶν, καὶ τὰ διανοήματα ὑμῶν ἀπὸ τῆς διανοίας μου. Ὡς γὰρ ἂν καταβῆ ὑετός, ἢ χιὼν ἐκ τοῦ οὐρανοῦ, καὶ οὐ μὴ ἀποστραφῆ ἕως ἂν μεθύσῃ τὴν γῆν, καὶ ἐκτέκῃ, καὶ ἐκβλαστήσῃ, καὶ δῶ σπέρμα τῷ σπείροντι, καὶ ἄρτον εἰς βρῶσιν, οὕτως ἔσται τὸ ῥῆμά μου, ὃ ἐὰν ἐξέλθῃ ἐκ τοῦ στόματός μου, οὐ μὴ ἀποστραφῆ πρὸς με κενόν, ἕως ἂν τελεσθῇ ὅσα ἂν ἠθέλησα, καὶ εὐοδώσω τὰς ὁδοὺς μου, καὶ τὰ ἐντάλματά μου. Ἐν γὰρ εὐφροσύνη ἐξελεύσεσθε, καὶ ἐν χαρᾷ διδαχθήσεσθε, τὰ γὰρ ὄρη καὶ οἱ βουνοὶ ἐξαλοῦνται, προσδεχόμενοι ὑμᾶς ἐν χαρᾷ, καὶ πάντα τὰ ξύλα τοῦ ἀγροῦ ἐπικροτήσῃ τοῖς κλάδοις. Καὶ ἀντὶ τῆς στοιβῆς ἀναβήσεται κυπάρισσος, ἀντὶ, δὲ τῆς κονύζης ἀναβήσεται μυρσίνη, καὶ ἔσται Κυρίῳ εἰς ὄνομα, καὶ εἰς σημεῖον αἰώνιον, καὶ οὐκ ἐκλείψει.

*Προφητείας Ἡσαΐου τὸ Ἀνάγνωσμα  
(Κεφ. 12, 3-6)*

**Τ**άδε λέγει Κύριος Ἄντλήσατε ὕδωρ μετ' εὐφροσύνης ἐκ τῶν πηγῶν τοῦ σωτηρίου. Καὶ ἔρεῖς ἐν τῇ ἡμέρᾳ ἐκείνῃ. Ὑμνεῖτε τὸν Κύριον βοᾶτε τὸ ὄνομα αὐτοῦ ἀναγγεῖλατε ἐν τοῖς ἔθνεσι τὰ

ἐνδοξα αὐτοῦ, μιμνήσκεισθε, ὅτι ὑψώθη τὸ ὄνομα αὐτοῦ. Ὑμνήσατε τὸ ὄνομα Κυρίου, ὅτι ὑψηλὰ ἐποίησεν, ἀναγγείλατε ταῦτα ἐν πάσῃ τῇ γῆ. Ἀγαλλιᾶσθε, καὶ εὐφραίνεσθε οἱ κατοικοῦντες Σιών, ὅτι ὑψώθη ὁ Ἅγιος τοῦ Ἰσραὴλ ἐν μέσῳ αὐτῆς.

*Προκείμενον ᾠχος γ'*

**Κ**ύριος φωτισμός μου καὶ Σωτήρ μου.

*Σπῆχ.* **Κ**ύριος ὑπερασπιτῆς τῆς ζωῆς μου.

*Πρὸς Κορινθίους Α' Ἐπιστολῆς Παύλου  
(Κεφ. 10, 1-4)*

**Ἀ**δελφοί, οὐ θέλω ὑμᾶς ἀγνοεῖν, ὅτι οἱ Πατέρες ἡμῶν πάντες ὑπὸ τὴν νεφέλην ἦσαν, καὶ πάντες διὰ τῆς θαλάσσης διῆλθον. Καὶ πάντες εἰς τὸν Μωϋσῆν ἐβαπτίσαντο, ἐν τῇ νεφέλῃ καὶ ἐν τῇ θαλάσῃ. Καὶ πάντες τὸ αὐτὸ βρῶμα πνευματικὸν ἔφαγον. Καὶ πάντες τὸ αὐτὸ πόμα πνευματικὸν ἔπιον, ἔπιον γὰρ ἐκ πνευματικῆς ἀκολουθούσης πέτρας, ἣ δὲ πέτρα ἦν ὁ Χριστός.

*Ἀλληλούϊα ᾠχος δ'*

**Φ**ωνὴ Κυρίου ἐπὶ τῶν ὑδάτων.

*Σπῆχ.* **Ὁ** Θεὸς τῆς δόξης ἐβρόντησεν ἐπὶ τῶν ὑδάτων.

*Εὐαγγέλιον κατὰ Μάρκον*

**Τ**ῷ καιρῷ ἐκείνῳ, ἦλθεν ὁ Ἰησοῦς ἀπὸ Ναζαρέτ τῆς Γαλιλαίας καὶ ἐβαπτίσθη ὑπὸ Ἰωάννου εἰς τὸν Ἰορδάνην. Καὶ εὐθέως ἀναβαίνων ἀπὸ τοῦ ὕδατος εἶδε σχιζομένους τοὺς οὐρανοὺς καὶ τὸ Πνεῦμα ὡσεὶ περιστερὰν καταβαῖνον ἐπ' αὐτόν· καὶ φωνὴ ἐγένετο ἐκ τῶν

οὐρανῶν· Σὺ εἶ ὁ υἱός μου ὁ ἀγαπητός, ἐν σοὶ εὐδόκησα.

*Καὶ εὐθὺς ὁ Διάκονος Τὰ Εἰρηνικά.  
Ἐν ὅσῳ δὲ λέγονται ταῦτα ὑπὸ τοῦ Διακόνου, ὁ Ἱερεὺς λέγει μυστικῶς τὴν ἐξῆς Εὐχὴν. Κύριε Ἰησοῦ Χριστέ, κλπ.*

**Ε**ν εἰρήνῃ, τοῦ Κυρίου δεηθῶμεν.

**Υ**πὲρ τῆς ἄνωθεν εἰρήνης καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

**Υ**πὲρ τῆς εἰρήνης τοῦ σύμπαντος κόσμου, εὐσταθείας τῶν Ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Υ**πὲρ τοῦ Ἁγίου Οἴκου τούτου, Καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Υ**πὲρ τοῦ Ἀρχιεπισκόπου ἡμῶν (*δεῖνος*), τοῦ τιμίου Πρεσβυτερίου τῆς ἐν Χριστῷ Διακονίας, παντὸς τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

**Υ**πὲρ τῆς *ἀγίας Μονῆς* ταύτης, πάσης Πόλεως Χώρας, καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

**Υ**πὲρ εὐκρασίας ἀέρων, εὐφορίας τῶν καρπῶν τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

**Υ**πὲρ πλεόντων, ὁδοιπορούντων, νοσοῦντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

**Υ**πὲρ τοῦ ἁγιασθῆναι τὸ ὕδωρ τοῦτο, τῇ δυνάμει καὶ ἐνεργείᾳ,



καὶ ἐπιφοιτήσει τοῦ Ἁγίου Πνεύματος, τοῦ Κυρίου δεηθῶμεν.

**Υ**πὲρ τοῦ καταφοιτηῖσαι τοῖς ὕδασι τούτοις τὴν καθαρτικὴν τῆς ὑπερουσίας Τριάδος ἐνέργειαν, τοῦ Κυρίου δεηθῶμεν.

**Υ**πὲρ τοῦ δωρηθῆναι αὐτοῖς τὴν χάριν τῆς ἀπολυτρώσεως, τὴν εὐλογίαν τοῦ Ἰορδάνου, τοῦ Κυρίου δεηθῶμεν.

**Υ**πὲρ τοῦ φωτισθῆναι ἡμᾶς φωτισμὸν γνώσεως καὶ εὐσεβείας, διὰ τῆς ἐπιφοιτήσεως τοῦ Ἁγίου Πνεύματος, τοῦ Κυρίου δεηθῶμεν.

**Υ**πὲρ τοῦ γενέσθαι τὸ ὕδωρ τοῦτο ἁγιασμοῦ δῶρον, ἁμαρτημάτων λυτήριον, εἰς ἴασιν ψυχῆς καὶ σώματος, καὶ πᾶσαν ὠφέλειαν ἐπιτήδειον, τοῦ Κυρίου δεηθῶμεν.

**Υ**πὲρ τοῦ γενέσθαι αὐτὸ ὕδωρ ἀλλόμενον εἰς ζωὴν αἰώνιον, τοῦ Κυρίου δεηθῶμεν.

**Υ**πὲρ τοῦ ἀναδειχθῆναι αὐτὸ ἀποτρόπαιον πάσης ἐπιβουλῆς ὀρατῶν καὶ ἀοράτων ἐχθρῶν, τοῦ Κυρίου δεηθῶμεν.

**Υ**πὲρ τῶν ἀντλούντων καὶ ἀρυομένων εἰς ἁγιασμὸν οἴκων, τοῦ Κυρίου δεηθῶμεν.

**Υ**πὲρ τοῦ γενέσθαι αὐτὸ πρὸς καθαρισμὸν ψυχῶν καὶ σωμάτων, πᾶσι τοῖς ἀρυομένοις πίστει, καὶ μεταλαμβάνουσιν ἐξ αὐτοῦ, τοῦ Κυρίου δεηθῶμεν.

**Υ**πὲρ τοῦ καταξιωθῆναι ἡμᾶς ἐμπλησθῆναι ἁγιασμοῦ, διὰ τῆς τῶν ὑδάτων τούτων μεταλήψεως, τῆ ἀοράτῳ ἐπιφανείᾳ τοῦ Ἁγίου Πνεύματος, τοῦ Κυρίου δεηθῶμεν.

**Υ**πὲρ τοῦ εἰσακοῦσαι Κύριον

τὸν Θεὸν φωνῆς τῆς δεήσεως ἡμῶν τῶν ἁμαρτωλῶν, καὶ ἐλεῆσαι ἡμᾶς, τοῦ Κυρίου δεηθῶμεν.

**Υ**πὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

**Α**ντιλαβοῦ, σῶσον ἐλέησον, καὶ διαφύλαξον ἡμᾶς ὁ Θεὸς τῆ σῆ χάριτι.

**Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

*ὁ ἱερεὺς τὴν Εὐχὴν μυστικῶς*

**Κ**ύριε Ἰησοῦ Χριστέ, ὁ μονογενὴς Υἱός, ὁ ὢν εἰς τὸν κόλπον τοῦ Πατρὸς, ὁ ἀληθινὸς Θεός, ἡ πηγὴ τῆς ζωῆς καὶ τῆς ἀθανασίας, τὸ φῶς τὸ ἐκ φωτός, ὁ ἐλθὼν εἰς τὸν κόσμον τοῦ φωτίσαι αὐτόν, καταύγασον ἡμῶν τὴν διάνοιαν τῷ Ἁγίῳ σου Πνεύματι, καὶ πρόσδεξαι ἡμᾶς μεγαλωσύνην καὶ εὐχαριστίαν σοι προσάγοντας, ἐπὶ τοῖς ἀπ' αἰῶνος θαυμαστοῖς σου μεγαλουργήμασι, καὶ τῇ ἐπ' ἐσχάτων τῶν αἰώνων σωτηρίῳ σου οἰκονομίᾳ. Ἐν ἧ τὸ ἀσθενὲς ἡμῶν καὶ πτωχὸν περιβαλλόμενος φύραμα, καὶ τοῖς τῆς δουλείας μέτροις συγκατιῶν, ὁ τῶν ἀπάντων Βασιλεύς, ἔτι καὶ δουλικῇ χειρὶ ἐν τῷ Ἰορδάνῃ βαπτισθῆναι κατεδέξω, ἵνα τὴν τῶν ὑδάτων φύσιν ἁγιάσας ὁ ἀναμάρτητος, ὁδο-

ποιήσης ἡμῖν τὴν δι' ὕδατος καὶ Πνεύματος ἀναγέννησιν, καὶ πρὸς τὴν πρώτην ἡμᾶς ἀποκαταστήσης ἐλευθερίαν. Οὗ τινος θείου Μυστηρίου τὴν ἀνάμνησιν ἐορτάζοντες, δεόμεθά σου φιλόανθρωπε Δέσποτα Ῥᾶνον ἐφ' ἡμᾶς τοὺς ἀναξίους δούλους σου, κατὰ τὴν θείαν σου ἐπαγγελίαν, ὕδωρ καθάρσιον, τῆς σῆς εὐσπλαγχνίας τὴν δωρεάν, εἰς τὸ ἐπὶ τῷ ὕδατι τούτῳ τὴν αἴτησιν ἡμῶν τῶν ἀμαρτωλῶν εὐπρόσδεκτον γενέσθαι τῇ σῇ ἀγαθότητι, καὶ τὴν εὐλογίαν σου δι' αὐτοῦ ἡμῖν τε καὶ παντὶ τῷ πιστῷ σου χαρισθῆναι λαῶ, εἰς δόξαν τοῦ ἁγίου προσκυνητοῦ σου Ὀνόματος. Σοὶ γὰρ πρέπει πᾶσα δόξα, τιμὴ, καὶ προσκύνησις, σὺν τῷ ἀνάρχῳ σου Πατρί, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

*Καὶ εἰπὼν καθ' ἑαυτὸν τό, Ἀμήν, τοῦ Διακόνου ἤδη πεπληρωκότος τὴν Συναπτήν, ἄρχεται ὁ ἱερεὺς μεγαλοφώνως τῆς Εὐχῆς ταύτης. Ποίημα Σωφρονίου Πατριάρχου Ἱεροσολύμων*

**Τ**ριὰς ὑπερούσιε, ὑπεράγαθε, ὑπέρθεε, παντοδύναμε, παντεπίσκοπε, ἀόρατε, ἀκατάληπτε. Δημιουργὲ τῶν νοερῶν οὐσιῶν καὶ τῶν λογικῶν φύσεων, ἡ ἔμφυτος ἀγαθότης, τὸ Φῶς τὸ ἀπρόσιτον, τὸ φωτίζον πάντα ἄνθρωπον ἐρχόμενον εἰς τὸν κόσμον, λάμψον κάμοι τῷ ἀναξίῳ δούλῳ σου, φώτισόν μου τῆς διανοίας τὰ ὄμματα, ὅπως ἀνυμνήσαι τολμήσω τὴν ἄμετρον εὐεργεσίαν καὶ δύνα-

μιν. Εὐπρόσδεκτος γενέσθω ἡ παρ' ἐμοῦ δέησις διὰ τὸν παρεστῶτα λαόν, ὅπως τὰ πλημμελήματά μου μὴ κωλύσωσιν ἐνθάδε παραγενέσθαι τὸ ἅγιόν σου Πνεῦμα, ἀλλὰ συγχώρησόν μοι ἀκατακρίτως βοᾶν σοι καὶ λέγειν καὶ νῦν, Ὑπεράγαθε, δοξάζομέν σε Δέσποτα φιλόανθρωπε, Παντοκράτορ, προαιώνιε Βασιλεῦ. Δοξάζομέν σε τὸν Κτίστην, καὶ Δημιουργὸν τοῦ παντός. Δοξάζομέν σε, Ὡς τοῦ Θεοῦ μονογενές, τὸν ἀπάτορα ἐκ Μητρός, καὶ ἀμήτορα ἐκ Πατρός, ἐν γὰρ τῇ προλαβούσῃ Ἑορτῇ νήπιόν σε εἶδομεν, ἐν δὲ τῇ παρουσίᾳ τέλειόν σε ὁρῶμεν, τὸν ἐκ τελείου τέλειον ἐπιφανέντα Θεὸν ἡμῶν.

**Γ**ήμερον γὰρ ὁ τῆς Ἑορτῆς ἡμῖν ἐπέστη καιρὸς, καὶ χορὸς ἁγίων ἐκκλησιάζει ἡμῖν, καὶ Ἄγγελοι μετὰ ἀνθρώπων συνεορτάζουσι.

**Γ**ήμερον ἡ χάρις τοῦ Ἁγίου Πνεύματος, ἐν εἶδει περισσεῶς, τοῖς ὕδασι ἐπεφοίτησε.

**Γ**ήμερον ὁ ἄδυτος Ἥλιος ἀνέτειλε, καὶ ὁ κόσμος τῷ φωτὶ Κυρίου καταυγάζεται.

**Γ**ήμερον ἡ Σελήνη λαμπραῖς ταῖς ἀκτίσι τῷ κόσμῳ συνεκλαμπρύνεται.

**Γ**ήμερον οἱ φωτοειδεῖς ἀστέρες τῆς φαιδρότητι τῆς λάμψεως τὴν οἰκουμένην καλλωπίζουσι. **Γ**ήμερον αἱ νεφέλαι ὑετὸν δικαιοσύνης τῆ ἀνθρωπότητι οὐρανόθεν δροσίζουσι.

**Γ**ήμερον ὁ Ἄκτιστος ὑπὸ τοῦ ἰδίου πλάσματος βουλή χειροθε-

τείται.

**Γ**ήμερον ὁ Προφήτης καὶ Πρόδρομος τῷ Δεσπότη προσέρχεται, ἀλλὰ τρόμῳ παρίσταται, ὁρῶν Θεοῦ πρὸς ἡμᾶς συγκατάβασιν.

**Γ**ήμερον τὰ τοῦ Ἰορδάνου νάματα εἰς ἰάματα μεταποιεῖται τῇ τοῦ Κυρίου παρουσίᾳ.

**Γ**ήμερον ρεῖθροις μυστικοῖς πᾶσα ἡ κτίσις ἀρδεύεται.

**Γ**ήμερον τὰ τῶν ἀνθρώπων πταίσμα-τα τοῖς ὕδασι τοῦ Ἰορδάνου ἀπαλείφονται.

**Γ**ήμερον ὁ Παράδεισος ἠνέωκται τοῖς ἀνθρώποις, καὶ ὁ τῆς Δικαιοσύνης ἥλιος καταυγάζει ἡμῖν.

**Γ**ήμερον τὸ πικρὸν ὕδωρ, τὸ ἐπὶ Μωϋσέως τῷ λαῷ, εἰς γλυκύτητα μεταποιεῖται τῇ τοῦ Κυρίου παρουσίᾳ.

**Γ**ήμερον τοῦ παλαιοῦ θρήνου ἀπηλλάγημεν καὶ ὡς νέος Ἰσραὴλ διεσώθημεν.

**Γ**ήμερον τοῦ σκότους ἐλυτρώθημεν, καὶ τῷ φωτὶ τῆς θεογνωσίας καπαυγαζόμε-θα.

**Γ**ήμερον ἡ ἀχλὺς τοῦ κόσμου καθαίρεται τῇ ἐπιφανείᾳ τοῦ Θεοῦ ἡμῶν.

**Γ**ήμερον λαμπαδοφεγγεῖ πᾶσα ἡ κτίσις ἄνωθεν.

**Γ**ήμερον ἡ πλάνη κατήργηται, καὶ ὁδὸν ἡμῖν σωτηρίας ἐργάζεται ἡ τοῦ Δεσπότη ἐπέλευσις.

**Γ**ήμερον τὰ ἄνω τοῖς κάτω συνεορτάζει, καὶ τὰ κάτω τοῖς ἄνω συνομιλεῖ.

**Γ**ήμερον ἡ Ἱερὰ καὶ μεγαλόφωνος τῶν Ὁρθοδόξων πανήγυρις ἀγάλλεται.

**Γ**ήμερον ὁ Δεσπότης πρὸς τὸ βάπτισμα ἐπείγεται, ἵνα ἀναβιβάσῃ πρὸς ὕψος τὸ ἀνθρώπινον.

**Γ**ήμερον ὁ ἀκλινὴς τῷ ἰδίῳ οἰκέτῃ ὑποκλίνεται, ἵνα ἡμᾶς ἐκ τῆς δουλείας ἐλευθερώσῃ.

**Γ**ήμερον Βασιλείαν οὐρανῶν ὠνησάμεθα, τῆς γὰρ Βασιλείας τοῦ Κυρίου οὐκ ἔσται τέλος.

**Γ**ήμερον γῆ καὶ θάλασσα τὴν τοῦ κόσμου χαρὰν ἐμερίσαντο, καὶ ὁ κόσμος εὐφροσύνης πεπλήρωται.

Εἶδοσάν σε ὕδατα, ὁ Θεός, εἶδοσάν σε ὕδατα καὶ ἐφοβήθησαν. Ὁ Ἰορδάνης ἐστράφη εἰς τὰ ὀπίσω, θεασάμενος τὸ πῦρ τῆς θεότητος,

σωματικῶς κατερχόμενον, καὶ εἰσερχόμενον ἐπ' αὐτόν, ὁ Ἰορδάνης ἐστράφη εἰς τὰ ὀπίσω, θεωρῶν τὸ Πνεῦμα τὸ Ἅγιον, ἐν εἶδει περιστερᾶς κατερχόμενον,

καὶ περιϊπτάμενόν σοι, ὁ Ἰορδάνης ἐστράφη εἰς τὰ ὀπίσω, ὁρῶν τὸν Ἄορατον ὀραθέντα, τὸν Κτίστην σαρκωθέντα, τὸν Δεσπότην ἐν δούλου μορφῇ, ὁ Ἰορδάνης ἐστράφη εἰς τὰ ὀπίσω, καὶ τὰ ὄρη ἐσκίρτησαν, Θεὸν ἐν σαρκὶ καθορῶντα, καὶ νεφέλαι φωνὴν ἔδωκαν, θαυμάζουσαι τὸν παραγενόμενον, φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, δεσποτικὴν πανήγυριν σήμερον ἐν τῷ Ἰορδάνῃ ὁρῶντες, αὐτὸν δὲ τὸν τῆς παρακοῆς θάνατον, καὶ τὸ τῆς πλάνης κέντρον, καὶ τὸν τοῦ, Ἄδου σύνδεσμον ἐν τῷ Ἰορδάνῃ βυθίσαντα, καὶ Βάπτισμα σωτηρίας τῷ κόσμῳ δωρησάμενον. Ὅθεν καὶ γὰρ ὁ ἁμαρτωλὸς καὶ ἀνάξιος δοῦλός

σου, τὰ μεγαλεῖα τῶν θαυμάτων σου διηγούμενος, συνεχόμενος φόβῳ, ἐν καταλύξει βοῶ σοί

*Μετὰ δὲ τὴν συμπλήρωσιν,  
λέγει γεγονωτέρᾳ φωνῇ*

**Μ**έγας εἶ, Κύριε, καὶ θαυμαστά τὰ ἔργα σου, καὶ οὐδεὶς λόγος ἐξαρκέσει πρὸς ὕμνον τῶν θαυμασίων σου.

**Δ**όξα Σοι, Κύριε, δόξα Σοι.

**Μ**έγας εἶ, Κύριε, καὶ θαυμαστά τὰ ἔργα σου, καὶ οὐδεὶς λόγος ἐξαρκέσει πρὸς ὕμνον τῶν θαυμασίων σου.

**Δ**όξα Σοι, Κύριε, δόξα Σοι.

**Μ**έγας εἶ, Κύριε, καὶ θαυμαστά τὰ ἔργα σου, καὶ οὐδεὶς λόγος ἐξαρκέσει πρὸς ὕμνον τῶν θαυμασίων σου.

**Δ**όξα Σοι, Κύριε, δόξα Σοι.

**Κ**ὺν γὰρ βουλήσει ἐξ οὐκ ὄντων εἰς τὸ εἶναι παραγαγὼν τὰ σύμπαντα τῷ σῶ κράτει συνέχεις τὴν κτίσιν, καὶ τῇ σῇ προνοίᾳ διοικεῖς τὸν κόσμον. Σὺ ἐκ τεσσάρων στοιχείων τὴν κτίσιν συναρμόσας, τέτταρσι καιροῖς τὸν κύκλον τοῦ ἐνιαυτοῦ ἐστεφάνωσας. Σὲ τρέμουσιν αἱ νοεραὶ πᾶσαι Δυνάμεις. Σὲ ὕμνεῖ ἡλίος, σὲ δοξάζει σελήνη, σοὶ ἐντυγχάνει τὰ ἄστρα, σοὶ ὑπακούει τὸ φῶς, σὲ φρίττουσιν ἄβυσσοι, σοὶ δουλεύουσιν αἱ πηγαί. Σὺ ἐξέτεινας τὸν οὐρανὸν ὡσεὶ δέροιν, σὺ ἐστερέωσας τὴν γῆν ἐπὶ τῶν ὑδάτων, σὺ περιετείχισας τὴν θάλασσαν φάμμῳ, σὺ πρὸς ἀναπνοὰς τὸν ἀέρα ἐξέχεας, Ἀγγελικαὶ καὶ Δυνάμεις σοὶ λειτουργοῦσιν, οἱ

τῶν Ἀρχαγγέλων χοροὶ σὲ προσκυνοῦσι, τὰ πολυόμματα Χερουβὶμ, καὶ τὰ ἑξαπτέρυγα Σεραφὶμ κύκλῳ ἱστάμενα καὶ περιϊπτάμενα, φόβῳ τῆς ἀπροσίτου σου δόξης κατακαλύπτεται. Σὺ γὰρ Θεὸς ὢν ἀπερίγραπτος, ἀναρχὸς τε καὶ ἀνέκφραστος, ἦλθες ἐπὶ τῆς γῆς, μορφὴν δούλου λαβὼν, ἐν ὁμοιώματι ἀνθρώπων γενόμενος, οὐ γὰρ ἔφερες, Δέσποτα, διὰ σπλάγχνα ἐλέους σου, θεάσασθαι ὑπὸ τοῦ διαβόλου τυραννόμενον τὸ γένος τῶν ἀνθρώπων, ἀλλ' ἦλθες καὶ ἔσωσας ἡμᾶς. Ὁμολογοῦμεν τὴν χάριν, κηρύττομεν τὸν ἔλεον, οὐ κρύπτομεν τὴν εὐεργεσίαν, τὰς τῆς φύσεως ἡμῶν γονὰς ἠλευθέρωσας, παρθενικὴν ἡγίασας μήτραν τῷ τόκῳ σου, πᾶσα ἡ κτίσις ὕμνησέ σε ἐπιφανέντα. Σὺ γὰρ ὁ Θεὸς ἡμῶν ἐπὶ τῆς γῆς ὤφθης, καὶ τοῖς ἀνθρώποις συνανεστράφης. Σὺ καὶ τὰ Ἰορδάνεια ρεῖθρα ἡγίασας, οὐρανόθεν καταπέμψας τὸ Πανάγιόν σου Πνεῦμα, καὶ τὰς κεφαλὰς τῶν ἐκεῖσε ἐμφωλευόντων συνέτριψας δρακόντων.

**Ἄ**ὕτὸς οὖν, φιλόανθρωπε Βασιλεῦ, πάρεσο καὶ νῦν διὰ τῆς ἐπιφαιτήσεως τοῦ Ἁγίου σου Πνεύματος, καὶ ἀγίασον τὸ ὕδωρ τοῦτο.

**Ἄ**μην.

**Ἄ**ὕτὸς οὖν, φιλόανθρωπε Βασιλεῦ, πάρεσο καὶ νῦν διὰ τῆς ἐπιφαιτήσεως τοῦ Ἁγίου σου Πνεύματος, καὶ ἀγίασον τὸ ὕδωρ τοῦτο.

**Ἄ**μην.

**Ἄ**ὕτὸς οὖν, φιλόανθρωπε Βασιλεῦ,

πάρεσο καὶ νῦν διὰ τῆς ἐπιφοι-  
τήσεως τοῦ Ἁγίου σου Πνεύματος,  
καὶ ἀγίασον τὸ ὕδωρ τοῦτο.

**Ἄμην.**

**Κ**αὶ δὸς αὐτῷ τὴν χάριν τῆς ἀπο-  
λυτρώσεως, τὴν εὐλογίαν τοῦ Ἰορ-  
δάνου. Ποίησον αὐτὸ ἀφθαρσίας  
πηγὴν, ἀγιασμοῦ δῶρον, ἀμαρτη-  
μάτων λυτήριον, νοσημάτων ἀλεξι-  
τήριον, δαίμοσιν ὀλέθριον, ταῖς  
ἐναντίας δυνάμεσιν ἀπρόσιτον,  
Ἀγγελικῆς ἰσχύος πεπληρωμένον,  
ἵνα πάντες οἱ ἀρυόμενοι καὶ με-  
ταλαμβάνοντες ἔχοιεν αὐτὸ πρὸς  
καθαρισμὸν ψυχῶν καὶ σωμάτων,  
πρὸς ἰατρίαν παθῶν, πρὸς  
ἀγιασμόν οἴκων, πρὸς πᾶσαν  
ὠφέλειαν ἐπιτήδειον. Σὺ γὰρ εἶ ὁ  
Θεὸς ἡμῶν, ὁ δι' ὕδατος καὶ  
Πνεύματος ἀνακαινίσας τὴν πα-  
λαιωθεῖσαν φύσιν ὑπὸ τῆς ἀμαρ-  
τίας. Σὺ εἶ ὁ Θεὸς ἡμῶν, ὁ δι'  
ὕδατος κατακλύσας ἐπὶ τοῦ Νῶε  
τὴν ἀμαρτίαν. Σὺ εἶ ὁ Θεὸς ἡμῶν,  
ὁ διὰ θαλάσσης ἐλευθερώσας ἐκ  
τῆς δουλείας Φαραώ, διὰ  
Μωϋσέως, τὸ γένος τῶν Ἑβραίων.  
Σὺ εἶ ὁ Θεὸς ἡμῶν ὁ διαρρήξας  
πέτραν ἐν ἐρήμῳ, καὶ ἐρρύησαν  
ὕδατα, καὶ χεῖμαρροι κατε-  
κλύσθησαν, καὶ διψῶντα τὸν λαόν  
σου κορέσας. Σὺ εἶ ὁ Θεὸς ἡμῶν,  
ὁ δι' ὕδατος καὶ πυρός, διὰ τοῦ  
Ἥλιου, ἀπαλλάξας τὸν Ἰσραὴλ ἐκ  
τῆς πλάνης τοῦ Βάαλ.

**Ἄ**ὐτὸς καὶ νῦν, Δέσποτα, ἀγίασον  
τὸ ὕδωρ τοῦτο, τῷ Πνεύματί σου  
τῷ Ἁγίῳ.

**Ἄμην.**

**Ἄ**ὐτὸς καὶ νῦν, Δέσποτα, ἀγίασον

τὸ ὕδωρ τοῦτο, τῷ Πνεύματί σου  
τῷ Ἁγίῳ.

**Ἄμην.**

**Ἄ**ὐτὸς καὶ νῦν, Δέσποτα, ἀγίασον  
τὸ ὕδωρ τοῦτο, τῷ Πνεύματί σου  
τῷ Ἁγίῳ.

**Ἄμην.**

**Δ**ὸς πᾶσι, τοῖς τε μεταλαμ-  
βάνουσι, τὸν ἀγιασμόν, τὴν  
εὐλογίαν, τὴν κάθαρσιν, τὴν  
ὑγείαν. Καὶ σῶσον, Κύριε, τοὺς  
δούλους σου, τοὺς πιστοὺς Βασι-  
λεῖς ἡμῶν. *(ἐκ γ')* Καὶ φύλαξον  
αὐτοὺς ὑπὸ τὴν σκέπην σου ἐν  
εἰρήνῃ, ὑπόταξον ὑπὸ τοὺς πόδας  
αὐτῶν πάντα ἐχθρὸν καὶ πολέμιον,  
χάρισαι αὐτοῖς τὰ πρὸς σωτηρίαν  
αἰτήματα καὶ ζωὴν τὴν αἰώνιον.  
Μνήσθητι, Κύριε, τοῦ Ἀρχιεπι-  
σκόπου ἡμῶν *(θεῖνος)*, καὶ παντὸς  
τοῦ Πρεσβυτερίου, τῆς ἐν Χριστῷ  
Διακονίας, καὶ παντὸς Ἱερατικοῦ  
τάγματος, καὶ τοῦ περιστῶτος  
λαοῦ, καὶ τῶν δι' εὐλόγους αἰτίας  
ἀπολειφθέντων ἀδελφῶν ἡμῶν,  
καὶ ἐλέησον αὐτοὺς καὶ ἡμᾶς,  
κατὰ τὸ μέγα σου ἔλεος. Ἴνα καὶ  
διὰ στοιχείων, καὶ διὰ Ἀγγέλων,  
καὶ διὰ ἀνθρώπων, καὶ διὰ ὀρω-  
μένων, καὶ διὰ ἀοράτων, δοξάζη-  
ταί σου τὸ πανάγιον ὄνομα, σὺν  
τῷ Πατρὶ, καὶ τῷ ἁγίῳ Πνεύματι,  
νῦν, καὶ ἀεὶ, καὶ εἰς τοὺς αἰῶνας  
τῶν αἰώνων.

**Ἄμην.**

**Ε**ιρήνη πᾶσι. Τὰς κεφαλὰς  
ἡμῶν...

*Καὶ ἡ Εὐχὴ μυστικῶς*

**Κ**λῖνον, Κύριε, τὸ οὔς σου, καὶ  
ἐπάκουσον ἡμῶν, ὁ ἐν Ἰορδάνῃ

βαπτισθῆναι καταδεξάμενος, καὶ ἀγιάσας τὰ ὕδατα, καὶ εὐλόγησον πάντας ἡμᾶς, τοὺς διὰ τῆς κλίσεως τῶν ἑαυτῶν ἀυχένων σημαίνοντες τὸ τῆς δουλείας πρόσχημα. Καὶ καταξιώσον ἡμᾶς ἐμπλησθῆναι τοῦ ἁγιασμοῦ σου διὰ τῆς τοῦ ὕδατος τούτου μεταλήψεώς τε καὶ ῥαντισμοῦ, καὶ γενέσθω ἡμῖν, Κύριε, εἰς ὑγείαν ψυχῆς καὶ σώματος.

*Ἐκφώνησις*

**Κ**ὺ γὰρ εἶ ὁ ἁγιασμὸς τῶν ψυχῶν καὶ τῶν σωμάτων ἡμῶν, καὶ σοὶ τὴν δόξαν, καὶ εὐχαριστίαν, καὶ προσκύνησιν ἀναπέμπομεν, σὺν τῷ ἀνάρχῳ σου Πατρί, καὶ τῷ Παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

*Καὶ εὐθύς, εὐλογῶν τὰ ὕδατα σταυροειδῶς, βαπτίζει τὸν τίμιον Σταυρόν, ὀρθιον αὐτὸν κατὰ γων ἐν τῷ ὕδατι καὶ ἀνάγων, ψάλλων καὶ τὸ παρόν:*

*Τροπάριον ᾠχος α'*

**Ἐ**ν Ἰορδάνῃ βαπτιζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοι. (τρὶς).

*Κοντάκιον ᾠχος δ'*

**Ἐ**πεφάνης σήμερον τῇ οἰκουμένῃ, καὶ τὸ φῶς σου Κύριε, ἐσημειώθη ἐφ' ἡμᾶς, ἐν ἐπιγνώσει ὑμνοῦντάς σε. Ἦλθες ἐφάνης τὸ Φῶς τὸ ἀπρόσιτον.

*Καὶ ῥαντίζει πάντα τὸν Λαὸν ἐκ τοῦ ὕδατος. Εἰσερχόμενοι δὲ ἐν τῷ Ναῶ, ψάλλει ὁ ἀρχορὸς ἀργῶς τὸ παρὸν τροπάριον ἐκ τῆς ἡ' ᾠδῆς τοῦ πεζοῦ κανόνος εἰς ἦχον β'*

**Τ**ριάδος ἡ φανέρωσις, ἐν Ἰορδάνῃ γέγονεν, αὕτη γὰρ ὑπέρθεος φύσις. Ὁ Πατὴρ ἐφώνησεν. Οὗτος ὁ βαπτιζόμενος Υἱὸς ὁ ἀγαπητός μου τὸ Πνεῦμα συμπαρῆν τῷ ὁμοίῳ ὄν εὐλογοῦσι Λαοί, καὶ ὑπερυψοῦσιν, εἰς πάντας τοὺς αἰῶνας.

*Ἀπολυτίκιον τῆς Ἑορτῆς*

*ᾠχος α'*

**Ἐ**ν Ἰορδάνῃ βαπτιζομένου σου Κύριε, ἡ τῆς Τριάδος ἐφανερώθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα, καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοι.

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη*

*στὸν Ι.Ν. Ἀγίου Γεωργίου*

*Κουλούρας Βέροιας.*